



السلام علیکم ورحمۃ اللہ وبرکاتہ

حجر اسود کا بوسہ بعض حنفی شرک دنا جانتے ہیں جبکہ ان لوگوں کو پیر کے مزار پر جانے کے لیے منع کیا جاتا ہے۔

حضور نے کس خیال سے بوسہ دیا تھا اور امت کس خیال سے دیتی ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد

حجر اسود ابراہیم علیہ السلام کی یادگار ہے، اس لیے نبی کریم صلی اللہ علیہ وسلم نے اس کو بوسہ دیا، مگر نفع و نقصان کے خیال سے نہیں۔ حضرت عمرؓ نے بوسہ دینے وقت صاف الفاظ میں کہا تھا **اِنَّکَ حَجَرٌ لَا تَنْفَعُ وَلَا تَضُرُّ** ”تو ایک پتھر (سے نہ نفع دے سکتا ہے نہ نقصان)۔“ بزرگوں کے مزار کو بوسہ دینا شریعت میں ثابت نہیں، علاوہ اس کے بوسہ دینے والے نفع و نقصان کا خیال بھی رکھتے ہیں۔ لہذا یہ شرک ہے۔ (فتاویٰ ثنائیہ جلد اول ص ۵۱۲)

توضیح:

حجر اسود ایک تاریخی پتھر ہے جس کو حضرت ابراہیم اور حضرت اسماعیل کے مبارک اجسام سے مس ہونے کا شرف حاصل ہے۔ یہ پتھر کعبہ مقدس کے ایک کونہ میں نصب ہے، اسی جگہ سے طواف شروع کیا جاتا ہے اور یہاں پر ہی آکر ایک چکر پورا ہوتا ہے، اس موقع پر اس کو چومایا ہاتھ لگایا جاتا ہے تاکہ طوافوں کے گننے میں آسانی ہو اور تاریخی پتھر کی عظمت کا احترام بھی ہو سکے عبد ابراہیمی میں عہد و پیمان عام لینے کے لیے ایک پتھر رکھ دیا جاتا تھا، جس پر لوگ آکر ہاتھ رکھتے۔ اس کے یہ معنی ہوتے کہ جس عہد کے لیے وہ پتھر رکھا گیا ہے، اس کو امتوں نے تسلیم کر لیا۔ اسی دستور کے مطابق حضرت خلیل نے اپنی مقتدی قوموں کے لیے یہ پتھر نصب کیا۔ جو کوئی اس گھر میں جس کی بنیاد خدائے واحد کی عبادت کے لیے رکھی گئی ہے، داخل ہو اس پتھر پر ہاتھ لکھے جس کا مطلب یہ ہے کہ اس نے توحید کا عہد مضبوط کر لیا وہ موجد ہو کر رہے گا، اگر جان بھی دیتی پڑے اس سے مغرور نہ ہوگا۔ (الی آخرہ از حضرت مولانا عبد السلام محدث بستی صدر مدرس ریاض العلوم دہلی)

یہ ایک پتھر ہے اور یادگاری پتھر خود اس میں نہ طاقت ہے اور نہ معجزہ مگر ایک مشتاق زیارت اس تخیل کے ساتھ کہ مکہ کا ہر ذرہ بدل گیا، کعبہ کی ایک ایک اینٹ بدل گئی مگر یہ پتھر جس پر حضرت ابراہیم و اسماعیل علیہما السلام سے لے کر محمد رسول اللہ صلی اللہ علیہ وسلم تک کے مقدس لب یا مبارک ہاتھ یقیناً لگ چکے ہیں اور آج ہمارے ناپاک لب اور ہاتھ بھی اس کو مس کر رہے ہیں، یہ وہ تخیل ہے، جس سے ہر طواف کرنے والے کی روح مضطرب ہو جاتی ہے، سینہ جذبات سے سرشار ہو جاتا ہے، یہ بوسہ تعظیم کا بوسہ نہیں ہے، بلکہ اس محبت کا نتیجہ ہے، جو اس یادگار کے ساتھ ابراہیم و اسماعیل علیہما السلام کی روحانی اولاد کو ہے، یہی وجہ ہے کہ اگر کوئی بوسہ نہ دے یا اشارہ (نہ کرے توجہ میں کوئی خرابی نہیں آتی۔) (از حضرت مولانا نور الدین ہماری، الجحدیٹ سوہرہ ۲۴ ستمبر ۱۹۵۰ء)

هذا ما عندی واللہ اعلم بالصواب

فتاویٰ علمائے حدیث

جلد 08 ص 54

محدث فتویٰ